

राष्ट्रीय कृषि विकास योजनेंतर्गत मंजूर
प्रकल्पांना सन २०१४-१५ करीता
₹ ५२०.८४ कोटी निधी उपलब्ध करून
देण्याबाबत

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: राकृवि ०६१४/प्र.क्र. ३५/राकृवियो कक्ष

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई - ४०० ०४२

तारीख: १३ जानेवारी, २०१५

वाचा :

- १) केंद्र शासनाचे पत्र क्र. ७-२/२०१४ आरकेव्हीवाय, दि. २६ मे, २०१४.
- २) केंद्र शासनाचे पत्र क्र. ७-२/२०१४ आरकेव्हीवाय दि. २९ मे, २०१४.
- ३) केंद्र शासनाचे पत्र क्र. १-१५/२०१४ आरकेव्हीवाय, दि. २ जून, २०१४.
- ४) केंद्र शासनाचे पत्र क्र. ७-१/२०१४ आरकेव्हीवाय, दि. ४ जून, २०१४.
- ५) केंद्र शासनाचे पत्र क्र. १-१५/२०१४ आरकेव्हीवाय, दि. १२ जून, २०१४.
- ६) केंद्र शासनाचे पत्र क्र. १-१५/२०१४ आरकेव्हीवाय, दि. १२ ऑगस्ट, २०१४.
- ७) केंद्र शासनाचे पत्र क्र. १-१५/२०१४ आरकेव्हीवाय, दि. २८ नोव्हेंबर, २०१४.
- ८) केंद्र शासनाचे पत्र क्र. १-१५/२०१४ आरकेव्हीवाय, दि. १२ डिसेंबर, २०१४.
- ९) केंद्र शासनाचे पत्र क्र. १-१५/२०१४ आरकेव्हीवाय, दि. २२ डिसेंबर, २०१४.

प्रस्तावना :

११ व्या पंचवार्षिक योजनाकाळात कृषि व कृषि संलग्न क्षेत्राचा विकास दर ४% साध्य करण्याकरीता केंद्र शासनाने सन २००७-०८ या वर्षापासून राष्ट्रीय कृषि विकास योजना सुरु केलेली आहे. सदरची योजना १२ व्या पंचवार्षिक योजनेमध्येही राबविण्यात येत आहे. सदरहू योजनेचा केंद्र शासनाकडून उपलब्ध झालेला निधी जमा करण्याकरिता आयुक्त (कृषि) यांचे नावे नवीन स्वीय प्रपंजी लेखा खाते (Personal Ledger Account) उघडण्यात आलेले आहे.

राष्ट्रीय कृषि विकास योजनेंतर्गत सन २०१४-१५ मध्ये राज्यास एकूण ₹ १०१३.४९ कोटी निधी वितरित करण्यात येईल, असे केंद्र शासनाने संदर्भाधीन दि. २६ मे, २०१४, दि. २९ मे, २०१४, दि. ४ जून, २०१४ व दि. १२ जून, २०१४ च्या पत्रान्वये कळविले होते. त्यानुषंगाने राष्ट्रीय कृषि विकास योजनेंतर्गत पहिल्या हफत्यात मंजूर तरतुदीच्या ५०% म्हणजेच ₹ ५०६.७५ कोटी निधी राज्य शासनास वितरीत करण्यात आला होता व त्यापैकी ₹ ४१५ कोटी निधी क्षेत्रीय स्तरावर यापूर्वीच वितरीत करण्यात आलेला आहे.

केंद्र शासनाकडून पहिल्या हफत्यामध्ये प्राप्त निधीच्या ६०% निधी खर्ची टाकल्यानंतर तसेच मागील वर्ष सन २०१३-१४ मध्ये प्राप्त निधीचे १००% उपयोजन केल्यानंतर राज्य शासन राष्ट्रीय कृषि

विकास योजनेंतर्गत दुस-या हफत्यात उर्वरीत ₹ ५०६.७४ कोटी निधी मिळविण्यास पात्र ठरले आहे. त्यानुषंगाने केंद्र शासनाच्या संदर्भाधिन दि. १२ डिसेंबर, २०१४ व दि. २२ डिसेंबर, २०१४ रोजीच्या पत्रान्वये शासनास दुस-या हफत्यामध्ये सद्यस्थितीत ₹ ४२२.८४ कोटी निधी वितरीत केला आहे.

त्याचप्रमाणे, केंद्र शासनाने दुष्काळी परीस्थितीच्या पार्श्वभूमीवर दि. २८ नोव्हेंबर, २०१४ रोजीच्या पत्रान्वये राज्य शासनास राष्ट्रीय कृषि विकास योजनेंतर्गत 'अतिरीक्त वैरण विकास कार्यक्रम' मंजूर केला असून त्याकरीता एकुण ₹ १२.५० कोटी अतिरीक्त निधीची मंजूरी कळविली आहे व त्यानुषंगाने पहिल्या हफत्यामध्ये ₹ ६.२५ कोटी निधी देखिल शासनास वितरीत केलेला आहे.

अशाप्रकारे, चालू वर्षी राष्ट्रीय कृषि विकास योजनेंतर्गत केंद्र शासनाने राज्यास आतापर्यंत एकुण ₹ ९३५.८४ कोटी निधी वितरीत केला आहे, सदर निधीपैकी यापूर्वी ₹ ४१५ कोटी निधी आहरीत करण्यात आला असून या शासन निर्णयान्वये योजनेकरीता केंद्र शासनाकडून प्राप्त निधीपैकी उर्वरीत ₹ ५२०.८४ कोटी निधी राष्ट्रीय कृषि विकास योजनेंतर्गत मंजूर प्रकल्पांच्या अंमलबजावणीकरीता उपलब्ध करून देण्याच्या अनुषंगाने शासन पुढीलप्रमाणे निर्णय घेत आहे.

शासन निर्णय:

१. सन २०१४-१५ करिता राष्ट्रीय कृषि विकास योजनेंतर्गत केंद्र शासनाकडून एकुण प्राप्त निधीतून ₹ ५२०.८४ कोटी (रुपये पाचशे वीस कोटी चौ-याऐंशी लाख फक्त) निधी या शासन निर्णयान्वये आयुक्त (कृषि), पुणे यांना अर्थसंकल्पित वितरण प्रणालीद्वारे पुढीलप्रमाणे उपलब्ध करून देण्यात येत आहे.

अ.क्र.	योजनेचे नाव	मंजूर निधी (₹ कोटी)
१.	सर्वसाधारण राष्ट्रीय कृषि विकास योजना (Normal RKVY)	४२३.३४
२.	राष्ट्रीय प्रथिने पुरवठा कार्यक्रम (NMPS)	८.७५
३.	विदर्भ सघन सिंचन विकास कार्यक्रम (VIIDP)	७५.००
४.	शहरी भागांकरीता भाजीपाला पुरवठा प्रकल्प (VIUC)	७.५०
५.	अतिरीक्त वैरण विकास कार्यक्रम (AFDP)	६.२५
एकूण		५२०.८४

उपरोक्त रक्कमेच्या कोषागारातून आहरण व वितरणाकरिता सहायक संचालक (लेखा-१), कृषि आयुक्तालय, पुणे यांना आहरण व संवितरण अधिकारी म्हणून घोषित करण्यात येत असून, आयुक्त (कृषि), महाराष्ट्र राज्य, पुणे यांना नियंत्रण अधिकारी म्हणून घोषित करण्यात येत आहे.

२. सहायक संचालक (लेखा-१), कृषि आयुक्तालय, पुणे यांनी अर्थसंकल्पित वितरण प्रणालीद्वारे उपलब्ध झालेली ₹ ५२०.८४ कोटी इतकी रक्कम कोषागारातून आहरित करून आयुक्त (कृषि),

महाराष्ट्र राज्य, पुणे यांच्या नावे उघडण्यात आलेल्या स्वीय प्रपंजी लेखा खाते (Personal Ledger Account) मध्ये जमा करावी व तसे शासनास अवगत करावे.

३. आयुक्त (कृषि) यांनी सदर ₹ ५२०.८४ कोटी निधी राष्ट्रीय कृषि विकास योजनेंतर्गत मंजूर प्रकल्पांच्या अंमलबजावणीकरिता संबंधित विभाग/यंत्रणांच्या मागणी नुसार, तथापि राज्यस्तरीय प्रकल्प मंजुरी समितीने मंजूर केलेल्या वित्तीय मर्यादेमध्ये संबंधित विभाग/यंत्रणांना तात्काळ उपलब्ध करून द्यावा.

४. राष्ट्रीय कृषि विकास योजनेंतर्गत उपलब्ध झालेला ₹ ५२०.८४ कोटी (रुपये पाचशे वीस कोटी चौ-याऐंशी लाख फक्त) निधी खालील लेखाशिर्षांतर्गत सन २०१४-१५ करिता अर्थसंकल्पित तरतुदीतून खर्ची टाकावा.

मागणी क्रमांक डी -३

२४०१- पीक संवर्धन

(००) (८००) इतर खर्च

(००) (०९) राष्ट्रीय कृषि विकास योजना अंतर्गत अर्थसहाय्य

(२४०१ ८२३५) योजनांतर्गत/दत्तमत

पंचवार्षिक योजनांतर्गत योजना

(१०० टक्के केंद्र पुरस्कृत योजना)

३३-अर्थसहाय्य

५. सदर शासन निर्णयान्वये मंजूर करण्यात आलेला निधी तात्काळ उपयोजन होण्याच्या हेतूनेच कोषागारातून आहरीत करावा आणि सर्व अंमलबजावणी यंत्रणांनी/विभागांनी त्यांना प्राप्त होणा-या निधीचा तात्काळ विनियोग करावा. तसेच अंमलबजावणी यंत्रणांनी सदर निधी उपयोजनाविना बँक खात्यामध्ये जमा करून ठेवू नये.

६. केंद्र शासनाने राष्ट्रीय कृषि विकास योजनेंतर्गत सन २००७-०८ पासून सन २०१२-१३ पर्यंत विविध विभागांना वितरीत करण्यात आलेल्या निधीचे लेखापरीक्षण होऊन तसे प्रमाणित केल्यासच सदर योजनेंतर्गत उर्वरीत निधी दुसऱ्या टप्प्यामध्ये वितरीत करण्यात येईल, असे निर्देशित केलेले आहे. यास्तव सन २००७-०८ ते सन २०१२-१३ या कालावधीत सर्व अंमलबजावणी यंत्रणांना/विभागांना वितरीत करण्यात आलेल्या निधीचे लेखापरीक्षण होऊन लेखा आक्षेपांची पूर्तता केली असली तरच संबंधित यंत्रणांना दुसऱ्या टप्प्यातील निधी वितरीत करण्यात येईल. सबब, सर्व अंमलबजावणी यंत्रणांनी/विभागांनी त्यांना सन २००७-०८ ते सन २०१२-१३ या कालावधीत वितरित करण्यात आलेल्या निधीचे लेखापरीक्षण झाल्याचे प्रमाणित करावे.

७. सदर शासन निर्णय नियोजन विभागाच्या मान्यतेने आणि वित्त विभागाच्या अनौ. संदर्भ क्रमांक ७/२०१५/व्यय-१ दि. १३ जानेवारी, २०१५ अन्वये प्राप्त मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०११४११५९०८०५०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीकांत चं. आंडगे)

कार्यासन अधिकारी, महाराष्ट्र शासन

प्रत,

१. मुख्य सचिव, महाराष्ट्र राज्य, मंत्रालय, मुंबई
२. अपर मुख्य सचिव (कृषि व पणन), कृषि व पदुम विभाग, मंत्रालय, मुंबई.
३. अपर मुख्य सचिव (नियोजन), नियोजन विभाग, मंत्रालय, मुंबई.
४. प्रधान सचिव/सचिव (वित्त), मंत्रालय, मुंबई
५. आयुक्त (कृषि), कृषि आयुक्तालय, महाराष्ट्र राज्य, पुणे.
६. व्यवस्थापकीय संचालक, महाराष्ट्र राज्य बियाणे महामंडळ, अकोला.
७. संचालक (विस्तार व प्रशिक्षण), कृषि आयुक्तालय, साखर संकुल, शिवाजीनगर, पुणे.
८. महालेखाकार (स्थानिक निकाय लेखा परिक्षा व लेखा), मुंबई.
९. महालेखापाल (लेखा परिक्षा), महाराष्ट्र १/२, मुंबई/नागपुर
१०. महालेखापाल (लेखा व अनुज्ञेयता) महाराष्ट्र १/२, मुंबई/नागपुर
११. सर्व जिल्हा कोषागार अधिकारी, महाराष्ट्र राज्य
१२. सहायक संचालक (लेखा-१), कृषि आयुक्तालय, पुणे
१३. वित्त विभाग (कार्या. व्यय-१ / अर्थसंकल्प - १३), मंत्रालय, मुंबई
१४. निवड नस्ती